

उत्तराखण्ड शासन
वित्त अनुभाग-6
संख्या-82889/XXVII(6)/ई0-29508/ 2022
देहरादून: दिनांक: 13, दिसम्बर, 2022

कार्यालय-ज्ञाप
(संशोधन)

विभिन्न विभागों में कार्यरत अधिकारियों को विभिन्न पाठ्यक्रमों/विषयों में दाखिला हेतु नामांकन किए जाने के संबंध में पूर्व में निर्गत समस्त शासनादेशों को अतिक्रमित करते हुए वित्त अनुभाग-06, उत्तराखण्ड शासन के कार्यालय-ज्ञाप संख्या:-1/80695/XXVII(6)/ई0-29508/2022, दिनांक 02.12.2022 द्वारा प्राविधान किये गये हैं। वित्त विभाग के कार्यालय-ज्ञाप संख्या:-1/80695/XXVII(6)/ई0-29508/2022, दिनांक 02.12.2022 के प्रस्तर-06 में आशिक संशोधन निम्नानुसार पढ़ा जाय:-

ऐसे अधिकारियों के भी नाम संस्तुत नहीं किये जायेंगे, जिनके अध्ययन अवकाश पर जाने से पूर्व के पांच वर्ष की सेवा अवधि में सेवाभिलेख उत्तम स्तर से निम्न हो अथवा जिन्हें प्रतिकूल प्रविष्टि प्रदान की गयी है।

परन्तुक, देश से बाहर अध्ययन हेतु नामांकन होने की दशा में परिवीक्षावधि एवं दो वर्ष की सेवा अवधि के सेवाभिलेख उत्तम स्तर से निम्न न हो अथवा जिन्हें प्रतिकूल प्रविष्टि प्रदान न की गयी हो।

2- वित्त अनुभाग-06, उत्तराखण्ड शासन के उक्त कार्यालय-ज्ञाप दिनांक 02.12.2022 की शेष शर्तें यथावत् रहेंगी।

Signed by Ahmed Iqbal

Date: 12-12-2022 19:32:28

(डॉ० अहमद इकबाल)

अपर सचिव

संख्या- /XXVII(6)/ई0-29508/2022, तददिनांकित।

प्रतिलिपि :- निम्नलिखित को सूचनार्थ एवं आवश्यक कार्यवाही हेतु प्रेषित:-

1. समस्त अपर मुख्य सचिव/प्रमुख सचिव/सचिव/प्रभारी सचिव उत्तराखण्ड शासन।
2. समस्त विभागाध्यक्ष, उत्तराखण्ड।
3. गार्ड फाईल।

आज्ञा से
अपर सचिव

उत्तराखण्ड शासन

वित्त अनुभाग-6

संख्या- 80695/XXVII(6)/ /2022

देहरादून: दिनांक: 02 दिसम्बर, 2022

कार्यालय-ज्ञाप

विभिन्न विभागों में कार्यरत अधिकारियों को विभिन्न पाठ्यक्रमों/विषयों में दाखिला हेतु नामांकन किए जाने के संबंध में पूर्व में निर्गत समस्त शासनादेशों को अतिक्रमित करते हुए, एतद्वारा निम्नलिखित प्राविधान स्थापित किये जाते हैं:-

1. केवल ऐसे सरकारी अधिकारियों (जो ग्रेड पे-5400 अर्थात पे लेवल-10 अथवा इससे ऊपर के हों) के आवेदन-पत्र अग्रसारित किए जायेंगे, जो 05 वर्ष अथवा उससे अधिक अवधि से सेवारत हों;

परन्तुक, देश से बाहर अध्ययन हेतु नामांकन होने की दशा में 5 वर्ष से पूर्व, परन्तु परिवीक्षा अवधि एवं न्यूनतम 02 वर्ष की सेवा पूर्ण करने के पश्चात अध्ययन हेतु अवैतनिक असाधारण अवकाश पर स्वीकृति प्रदान की जायेगी।

2. अध्ययन अवकाश सामान्य रूप से 12 महीने हेतु स्वीकृत किया जायेगा, परन्तु अपरिहार्य स्थिति एवं पाठ्यक्रम की प्रकृति के आधार पर अधिकतम 24 माह के लिये स्वीकृत किया जा सकेगा।

3. अधिकारियों को श्रेष्ठतम एवं विश्वस्तरीय संस्थाओं में ही विभिन्न पाठ्यक्रमों/विषयों में दाखिला हेतु अनुमति प्रदान की जायेगी।

4. पूरे सेवा अवधि में अधिकतम 24 माह तक अध्ययन अवकाश स्वीकृत किया जायेगा तथा किसी भी दशा में 24 माह से अधिक अध्ययन अवकाश कदापि स्वीकृत नहीं किया जायेगा।

5. ऐसे अधिकारियों के नामांकन अग्रसारित नहीं किये जायेंगे जिनके विरुद्ध सतर्कता जाँच/प्रशासनाधिकरण जाँच/अनुशासनिक कार्यवाही लम्बित हो अथवा, जिसे प्रारम्भ किए जाने का निर्णय लिया जा चुका हो।

6. ऐसे अधिकारियों के भी नाम संस्तुत नहीं किये जायेंगे, जिनके अध्ययन अवकाश पर जाने से पूर्व के पांच वर्ष की सेवा अवधि में सेवाभिलेख उत्तम स्तर से निम्न न हो अथवा जिन्हें प्रतिकूल प्रविष्टि प्रदान की गयी है।

परन्तुक, देश से बाहर अध्ययन हेतु नामांकन होने की दशा में परिवीक्षावधि एवं दो वर्ष की सेवा अवधि के सेवाभिलेख उत्तम स्तर से निम्न न हो अथवा जिन्हें प्रतिकूल

प्रविष्टि प्रदान की गयी है।

7. सम्बन्धित अधिकारियों को कोर्स में जाने से पूर्व इस आशय का बाण्ड निष्पादित करना होगा कि कोर्स पूर्ण करने के बाद न्यूनतम 5 वर्ष तक राज्य सरकार में सेवा करेंगे तथा इस अवधि से पहले राजकीय सेवा छोड़ने पर कोर्स के समस्त व्यय एवं प्रदत्त वेतन भत्ते इत्यादि का भुगतान राज्य सरकार को करना होगा।

8. अध्ययन हेतु इच्छुक अधिकारियों को वित्तीय हस्तपुस्तिका खण्ड 2, भाग-2 से 4 में वर्णित अध्ययन अवकाश, नियम 146 क के उप नियम 14 में उल्लिखित अर्द्धवेतन पर स्वीकृत होगा।

Signed by Ahmed Iqbal

Date: 02-12-2022 15:40:00

(डॉ० अहमद इकबाल)

अपर सचिव।

संख्या— /2022, तददिनांकित।

प्रतिलिपि:— निम्नलिखित को सूचनार्थ एवं आवश्यक कार्यवाही हेतु प्रेषित।

1. समस्त अपर मुख्य सचिव/प्रमुख सचिव/सचिव/प्रभारी सचिव उत्तराखण्ड शासन।
2. समस्त विभागाध्यक्ष, उत्तराखण्ड।
3. गार्ड फाईल।

आज्ञा से,

अपर सचिव।